



ທຫລ ຊຸກຍູ້ວັນສ້າງຕັ້ງ ປກສ ຄົບຮອບ 60 ປີ



ໃນວັນທີ 2 ເມສາ 2021 ທີ່ນະຄອນຫຼວງວຽງຈັນ, ຕາງໜ້າຄະນະພັກ, ຄະນະນຳ ແລະ ສາມາອົງການຈັດຕັ້ງມະຫາຊົນຂອງ ທະນາຄານແຫ່ງ ສປປ ລາວ ເຊິ່ງນຳໂດຍ ທ່ານ ພຸດທະໄຊ ສີວິໄລ ຮອງຜູ້ວ່າການທະນາຄານແຫ່ງ ສປປ ລາວ ພ້ອມດ້ວຍຄະນະ, ໄດ້ເຂົ້າ ຮ່ວມອວຍພອນເນື່ອງໃນໂອກາດວັນສ້າງຕັ້ງກຳລັງປ້ອງກັນຄວາມສະຫງົບ ປະຊາຊົນລາວ ຄົບຮອບ 60 ປີ (5 ເມສາ 1961 - 5 ເມສາ 2021); ໂດຍກະຊວງປ້ອງກັນຄວາມສະຫງົບແມ່ນທ່ານ ພິນຕີ ກົງທອງ ພົງວິຈິດ, ຮອງລັດຖະມົນຕີກະຊວງປ້ອງກັນຄວາມສະຫງົບ ພ້ອມດ້ວຍຄະນະໄດ້ໃຫ້ການຕ້ອນຮັບໃນວັນສຳຄັນດັ່ງກ່າວ.

ໃນການເຂົ້າອວຍພອນໃນຄັ້ງນີ້, ກໍ່ເພື່ອເປັນການຮັດແໜ້ນຄວາມສາມັກຄີທີ່ເປັນມູນເຊື້ອອັນດີງາມລະຫວ່າງຂະແໜງທະນາຄານ ກັບກະຊວງປ້ອງກັນຄວາມສະຫງົບ ແລະ ທັງເປັນການສະແດງຄວາມຮູ້ບຸນຄຸນຕໍ່ກັບຜົນງານການເຄື່ອນໄຫວ ແລະ ວິລະກຳຂອງບັນດາ ນາຍ ແລະ ພົນຕຳຫຼວດຂອງກະຊວງປ້ອງກັນຄວາມສະຫງົບ ທີ່ໄດ້ເຮັດໜ້າທີ່ປົກປັກຮັກສາປະເທດຊາດ ກໍ່ຄືຄວາມເປັນລະບຽບຮ້ອຍໃນ ສັງຄົມ ແລະ ພ້ອມດຽວກັນນີ້ທາງທະນາຄານແຫ່ງ ສປປ ລາວ ຍັງໄດ້ປະກອບສ່ວນຊຸກຍູ້ວັດຖຸປັດໃຈຈຳນວນໜຶ່ງ ເພື່ອເປັນການ ປະກອບສ່ວນເຂົ້າໃນວຽກງານວິຊາສະເພາະຂອງກຳລັງປ້ອງກັນຄວາມສະຫງົບ.

ຂ່າວ-ພາບ: ທ ສິມພິດ ທຳມະວົງ

ເສດຖະກິດລາວຈະເຂັ້ມແຂງ ຖ້າປວງຊົນຮ່ວມແຮງນຳໃຊ້ເງິນກີບ